

خواہِ تین

کو جنت میں دیوارِ الہی

مونک کو جنت میں دیوارِ الہی

تسبیح و حمد

فی اس سال از مریم نظر برداشت، منی فرشوت اور درست

حمد و شکر کا لامپنٹی خلائق پڑائی لارڈیتی

تکشیف چاند اور نئی نیلگاند

ہلکا مختصر سید و علام فہاد اوری

ترجمہ بھائیں

باقاب نہیں پیدا کرنے اوری گھنی

حسن اعتماد

عطالری پیغمبر
بانی سیری مٹڑی، مرکزی سہی قیضاں مدینہ، کراچی
فون: 03002218289

ٹیکا پندت

ایک وضاحت

چونکہ حضور قبلہ سرکار فیض الملک والدین سید نا شیخ الاسلام والملمین علامہ مولانا مفتی محمد فیض احمد اویسی صاحب قدس سره نے اس ایک ہی موضوع پر دو الگ تحریریں عطا فرمائی ہیں۔ وہ موضوع ہے ”دیدارِ الہی“ البتہ عنوانات مختلف ہیں۔

پہلا عنوان ہے خواتین کو جنت میں دیدارِ الہی۔

دوسرा عنوان ہے مومن (مرد) کو جنت میں دیدارِ الہی۔

چونکہ دونوں عنوانوں میں حوالجات یکساں ہیں۔ اس لئے دونوں کو الگ الگ جلد میں شائع کرنے کے بجائے ایک ساتھ ہی طبع کیا جا رہا ہے۔ اللہ تعالیٰ ناشرین اور طالبین کو اپنی خاص خاص اور خاص الخاصل برکتیں عطا فرمائے۔ آمين

فقط

پیر سید محمد عارف شاہ اویسی

آستانہ شریف اویسیہ

کے بی آر R-523

انتساب

اور کوئی غیب کیا تم سے نہاں ہو بھلا
جب نہ خدا ہی چھپا تم پہ کروڑوں ڈرود
(اعلیٰ حضرت علیہ الرحمۃ)

وہ آنکھ جس نے اس دنیا کی زندگی میں عرش سے پرے جا کر دیدارِ الہی پایا
اس آنکھ کی عظمت پہ لاکھوں سلام اُس کی اس سعادت پر بے شمار درود
(آمین)

وہ چشم ان مقدس ﷺ

وہ قابلِ رُّكْنِ موسیٰ نبی! وہ سرخ سرخ ڈوروں والی، وہ پیاری نظریں جن کیلئے قرآن اترا کہ

مَا زَاغَ الْبَصَرُ وَمَا طَغَى

جن کو بار بار فرمایا گیا

اللَّمَّ تَرَ

معراج صرف اُنہی آنکھوں کی پیاس بجھانے کیلئے تھا

فرمایا لِنُرِیْه،

بس اُسی نیچی نظروں کی شرم و حیا والے

صلی اللہ علیہ وآلہ واصحابہ وسلم

کے نام ان کا انتساب

الحمد لله وحده والصلوة والسلام على من لا نبي بعده

مغربیت سے متاثر خواتین کو شکایت ہے کہ اسلام نے (معاذ اللہ) ان کے ساتھ نا انصافی کی ہے حالانکہ جتنا اسلام نے خواتین کو نوازا ہے کسی اور مذہب نے ان کے ساتھ ایسا اچھا بر تاؤ نہیں کیا بلکہ تمام مذاہب باطلہ نے ان کے ساتھ ظلم و ستم کیا ہے دیکھئے فقیر کا رسالہ ”اللہ تعالیٰ کے خواتین پر انعامات“ اسی ضمن میں شاید کوئی خاتون ابنِ کثیر کا قول پڑھ کر کہ عورتوں کو جنت میں اللہ تعالیٰ کا دیدار نہ ہو گا تو اسے یقین ہونا چاہئے کہ ابنِ کثیر ایک مسلمان نماید مذہب ہے۔ فقیر نے اس کے اس غلط نظریہ کے رو میں یہ رسالہ تحریر کیا ہے۔ جملہ الٰہ اسلام بالخصوص مسلمان خواتین اسے پڑھ کر دعا میں دیں گی۔

ان شاء الله ثم ان شاء رسول الله صلى الله تعالى عليه وسلم

۔ گر قبول افتداز ہے عز و شرف

نقطہ السلام مدینے کا بھکاری

الفقیر القادری ابوالصالح محمد فیض احمد اویسی رضوی غفرلہ

بہاول پور، پاکستان

۱۲/ ذوالحجہ ۱۴۲۳ھ شب جمعہ - بعد صلوٰۃ العشاء

بیش لفظ

نحمدہ، ونسلم علی رسولہ الکریم

اما بعد! بہشت میں ان گنت نعمتوں سے الٰ ایمان کو نوازا جائے گا جس کی ہر نعمت تمام دُنیوی نعمتوں سے افضل و اعلیٰ ہو گی یہاں تک اس کی صرف ایک نعمت کو سن کر انسان حیران ہو جاتا ہے اس کی تفصیل فقیر نے رسالہ "بہشت کی سیر" میں عرض کی ہے، ان سب سے بڑھ کر افضل نعمت دیدارِ الٰہی ہے جس کیلئے تمام انبیاء علیہم السلام کی بھی آرزو رہی کہ

۔ کچھ ملے نہ ملے بس دیدارِ الٰہی ملے

اسی مضمون کی تشریح اور تفصیل کیلئے فقیر نے الٰ اسلام سے دعا کی تمنا میں یہ رسالہ تیار کیا ہے۔

تقبل اللہ تعالیٰ العلی العظیم امین بجاه حبیبہ سید المرسلین صلی اللہ تعالیٰ علیہ وآلہ واصحابہ اجمعین

امام سیوطی رحمۃ اللہ تعالیٰ علیہ نے ”البدر والسافرہ“ باب (۲۰۳) میں جنت کی نعمتوں بالخصوص زیارتِ الہی کا ذکر فرمایا ہے اسے پڑھ لیں تاکہ اصل مسئلہ سمجھنا آسان ہو جائے۔

حضرت ابو امامہ رضی اللہ تعالیٰ عنہ نے فرمایا کہ اہل جنت قضاۓ حاجت کو نہیں جائیں گے اور نہ ربیعہ نکالیں گے اور نہ ہی ان میں منی ہوگی اور وہ نعمت جو انہیں نصیب ہوگی اس میں مشک ہوگی جو ان کے بدن کی جلد پر شبہم کی طرح پھیلے گی اور ان کے دروازوں کے آگے خوبصورتی ہوں گے اور وہ ہر جمہ کو دوبار اللہ تعالیٰ کی زیارت کریں گے وہ سونے کی کرسیوں پر پیشیں گے جن کا جزاً لوٹیا قوت زبرجد سے ہو گا اور وہ اللہ تعالیٰ کی زیارت کریں گے اور اللہ تعالیٰ انہیں نظر کرم سے نوازے گا جب وہ دہاں سے فارغ ہوں گے تو اپنے بالاخانوں پر چلے جائیں گے جو ہر ایک کے ستر دروازے ہیں ان پر یاقوت اور زبرجد کا جڑا ہے۔ (ابن المبارک۔ ابن ابی الدین)

حضرت ابو ہریرہ رضی اللہ تعالیٰ عنہ نے فرمایا کہ یہ نہیں ہو سکتا کہ تم اللہ تعالیٰ کا دیدار کرو اور پھر تم پر موت آئے۔ (اللائلانی)

حضرت طاؤس رضی اللہ تعالیٰ عنہ نے فرمایا کہ مشک اور قیاس والے ہمیشہ مشک اور قیاس میں رہیں گے یہاں تک کہ وہ دیدارِ الہی کا انکار کرتے اور اہلسنت کی مخالفت کرتے ہیں (جیسے محزلہ وغیرہ)۔

حضرت حسن بصری رضی اللہ تعالیٰ عنہ نے فرمایا اگر دنیا میں عبادت گزاروں کو معلوم ہو جائے کہ قیامت میں اللہ تعالیٰ کا دیدار نہ ہو گا تو ان کے نفوس پُکھل جائیں گے یعنی ترب ترب کر مر جائیں گے۔ (تحقیق شریف)

حضرت حسن بصری رضی اللہ تعالیٰ عنہ نے فرمایا کہ سب سے پہلے اللہ تعالیٰ کا دیدار نایبناوں کو ہو گا جو دنیا میں نایبنا رہے۔ (ابن ابی حاتم) (اس کی تفصیل فقیر کی تصنیف ”بامکال نابینے“ کا مطالعہ فرمائیں اوسی غفرل)

حضرت حسن بصری رضی اللہ تعالیٰ عنہ نے فرمایا کہ اہل جنت پر اللہ تعالیٰ تجلی فرمائے گا جب وہ اسے دیکھیں گے تو جنت کی تمام نعمتیں بھول جائیں گے۔ (الأجری)

حضرت کعب الاحبہ رضی اللہ تعالیٰ عنہ نے فرمایا کہ اللہ تعالیٰ نے جب بھی نظر کرم فرمائی تو فرمایا کہ اپنے اہل کیلئے خوشگوار رہنا جنت یہ سن کر پہلے سے کہی گنا خوشگواری میں بڑھ جاتی ہے یہاں تک کہ اسکے اندر اسکے اہل آئیں۔ اور اہل جنت کا ہر دن عید کا ہو گا جیسے دنیوی عیدوں میں انہیں خوشی ہوتی جنت میں اسی طرح ہر دن ان کی عید ہے صرف اس مقدار میں اور اضافہ ہو گا جب وہ ریاض الجنة کیلئے لٹکیں گے ان کیلئے رب تعالیٰ (ابنی شان کے لاکن) تشریف لائے گا تو وہ اس کا دیدار کریں گے۔ اس وقت ان پر مشک خالص کی ہو اچلے گی۔ اس وقت اللہ تعالیٰ سے جو چاہیں گے وہی ملے گا یہاں تک کہ اپنی منازل کی طرف واپس لوٹیں جب لوٹیں گے تو ان کے حسن و جمال میں پہلے سے ستر گنازیادہ اضافہ ہو گا اپنی ازواج کی طرف آئیں گے تو اسی اضافہ والے حسن و جمال کے ساتھ لوٹیں گے۔ (الأجری)

❖ حضرت عبد اللہ المزني رضی اللہ تعالیٰ عنہ نے فرمایا کہ اہل جنت اللہ تعالیٰ کا دیدار اتنی مقدار میں کریں گے جیسے دنیا میں ان کیلے عید کی مقدار ہوتی ہے گویا اس سے مراد ہے ہر ہفتہ میں زیارت کریں گے اللہ تعالیٰ کے حضور حاضر ہوں گے تو ان پر بزر ہٹے (جوڑے) اور ان کے چہرے چکلے ہوں گے اور ہاتھوں میں سونے کے لئے جن پر موتی و زمرہ کا جڑاؤ ہو گا اور ان کے سروں پر سونے کے تاج ہوں گے بہترین اوتینیوں پر سوار ہوں گے اللہ تعالیٰ سے اجازت چاہیں گے تاکہ اس کا دیدار کریں تو وہ انہیں باکرامت اجازت بخشدے گا۔ (یحییٰ بن سلام)

❖ حضرت عبدالعزیز بن مروان رضی اللہ تعالیٰ عنہ سے اہل جنت کے وفد کے متعلق سوال کیا گیا تو فرمایا کہ وہ وفد کی صورت میں ہر جمعرات کو بارگاہِ الہی میں حاضری دیں گے، ان کیلئے تخت بچائے جائیں گے۔ ہر ایک اپنے تخت کو پہچانے گا تخت پر جب بیٹھ جائیں گے تو اللہ تعالیٰ فرمائے گا میرے بندوں اور میری خلق اور میرے ہمسایگان اور میرے وفد کو کھلاو جب کھالیں گے تو فرمائے گا انہیں کچھ پلاو تو انہیں رنگیں بر تن دیئے جائیں گے جو مہرشدہ ہو گئے اور جب وہ ان سے پی لیں گے تو فرمائے گا انہیں میوے پیش کرو تو ان کیلئے میوے لائے جائیں گے جو نیچے کو لکھے ہوں گے (جنہیں وہ اپنی مرضی سے توز کر کھائیں گے) پھر کہا جائیگا انہیں پوشائیں پہننا تو ان کیلئے بزر و سرخ وزر درنگ کے درختوں کے شرات لائے جائیں گے صرف خلے برآمد ہو گئے اور جنتیوں کی قیص تیار ہو گئی پھر اللہ تعالیٰ فرمائے گا جنتیوں کو محظر کرو ان پر مشک اور کافور کی موسلا دھار بارش کی طرح پنجاہ اور کیا جائیگا پھر فرمائے گا اے جنتیوں کھاؤ پیڈ میوے کھاؤ اور خوبیوں کا دیں تم پر تھلی فرماؤں گا۔ اسکے بعد تم مجھے دیکھو گے۔ پھر ان پر تھلی ڈالی جائیگی تو وہ اللہ تعالیٰ کا دیدار کریں گے تو ان کے چہرے پر رونق ہو جائیں گے پھر کہا جائے گا اپنی منازل کو واپس جاؤ جب وہ اپنی منزلوں پر پہنچیں گے تو ان کی ازواج کہیں گی کہ جب تم گئے تھے تو اور صورت تھی اب واپس آئے تو دوسری صورت ہے جنتی کہیں گے اللہ تعالیٰ نے ہمیں تھلی خاص سے نوازا ہے ہم نے دیدار کیا تو ہمارے چہرے پر رونق ہو گئے۔ (ابن ابی الدنیا)

❖ حضرت بازیزید بسطامی رضی اللہ تعالیٰ عنہ نے فرمایا کہ اللہ تعالیٰ کے بعض خاص بندے ہیں کہ اگر جنت میں اللہ تعالیٰ ان سے محبوب (حباب) ہو جائے گا تو فریاد کریں گے کہ ہم جنت میں نہیں رہتے وہ ایسے فریاد کریں گے جیسے دوزخ سے نکلنے کیلئے فریاد کرتے ہیں۔ (ابو نعیم)

❖ حضرت اعمش رضی اللہ تعالیٰ عنہ نے فرمایا کہ سب سے زیادہ برگزیدہ وہ جنتی ہو گے جو صبح و شام اللہ کا دیدار کریں گے۔ (بنیق)

❖ حضرت یزید بن مالک دمشقی رضی اللہ تعالیٰ عنہ نے فرمایا کہ نہیں کوئی ایسا جو اللہ تعالیٰ اور یوم آخرت پر ایمان لائے اور وہ قیامت میں اللہ تعالیٰ کا دیدار بے حباب ہو کر رہ کریں مگر وہ حاکم (افسر) جو ظلم کا فیصلہ کرتا ہے اس کیلئے اللہ تعالیٰ کا دیدار نہ ہو گا اور وہ اس سے اندر ھا ہو گا۔ (معاذ اللہ) (ابن عساک)

اللہ تعالیٰ نے اپنے دیدار کیلئے قرآن میں خود نبھا ارشاد فرمایا ہے چنانچہ حضرت عبد اللہ ابن مبارک نے آیت:

فَمَنْ كَانَ يَرْجُو لِقَاءَ رَبِّهِ فَلْيَعْمَلْ عَمَلاً صَالِحًا وَلَا يُشْرِكْ بِعِبَادَةِ رَبِّهِ أَحَدًا (پ ۱۶۔ الکھف: ۱۱۰)

ترجمہ کنز الایمان: تو جسے اپنے رب سے ملنے کی امید ہو تو اسے چاہئے کہ نیک کام کرے اور اپنے رب کی بندگی میں کسی کوششیک نہ کرے۔

تفسیر میں فرمایا کہ جو چاہے کہ وہ اپنے خالق کا آخرت میں دیدار کرے اسے چاہئے کہ وہ نیک عمل کرے یہاں تک کہ اس کی کسی کو خبر نہ ہو یعنی بے ریاء عبادت کرے اس میں صرف اور صرف رضاۓ الٰہی میں نظر ہو اور بس۔ (احوال الآخرۃ، ترجمہ البدرو السافرہ از اویسی غفرل)

مسلمان خواتین کو مزدہ بھار

تفسیر ابن کثیر کی تفسیر وہابیت سے بھی بڑھ کر زہریلی ہے کیونکہ یہ ابن تیمیہ بے ادب گستاخ کا مقلد اور عاشق ہے اس نے تفسیر ابن کثیر میں ایسی گستاخیوں کے شو شے چھوڑے ہیں کہ پناہ خدا مثلاً اس نے اس تفسیر کے پارہ اول کی آیت ”وَلَا تُشَرِّلُ عَنِ أَصْحَابِ الْجَحِيمِ“ کی تفسیر کرتے ہوئے لکھا کہ رسول اللہ صلی اللہ تعالیٰ علیہ وسلم کے ماں باپ دونوں دوزخی ہیں (معاذ اللہ) تفسیر ابن کثیر کی گستاخیوں کو دیکھ کر فقیر نے روح البیان کا ترجمہ ”فیوض الرحمٰن“ ضغیم تیس جلدوں میں لکھا اور مسئلہ مذکورہ کے رد میں ضغیم تصنیف ”ابوین مصطفیٰ“ کے علاوہ متعدد رسائل لکھے (الحمد للہ علی ذالک) اسی ابن کثیر نے ”البدایہ والنهایہ“ میں لکھ مارا کہ مسلمان خواتین کو جنت میں اللہ تعالیٰ کا دیدار نہ ہو گا حالانکہ یہ حدیث صحیح کے خلاف ہے دارقطنی شریف میں سند صحیح کے ساتھ یہ موجود ہے جس کی تفصیل آئے گی۔ (إن شاء اللہ)

فقیر نے اپنی بہنوں اسلامی خواتین کو نویڈ کے طور پر یہ رسالہ مرتب کیا جس میں دلائیں قویی کے ساتھ ثابت کیا کہ الحمد للہ جس طرح مسلمان مردوں کو جنت میں دیدارِ الٰہی سے نوازا جائے گا ویسے ہی اسلامی خواتین کو بھی دیدار کا شرف بخشاجائے گا۔

وَمَا تَوْفِيقِي إِلَّا بِاللّٰهِ الْعٰلِيِّ الْعَظِيمِ وَصَلَّى اللّٰهُ تَعَالٰى

عَلٰی حَبِيبِهِ الْكَرِيمِ الْأَمِينِ وَعَلٰی آلِهِ وَاصْحَابِهِ اجمعِينِ

مدینے کا بھکاری الفقیر القادری ابوالصالح

محمد فیض احمد اویسی رضوی غفرلہ

بہاول پور، پاکستان

بِسْمِ اللَّهِ الرَّحْمَنِ الرَّحِيمِ

الحمد لله وحده، والصلوة والسلام على من لا نبي بعده

اضافہ تحریر

اما بعد! اسلاف میں اختلاف رہا کہ کیا خواتین مؤمنات کو بھی جنت میں رویت باری تعالیٰ نصیب ہو گی یا نہ اس کی تحقیق پر امام جلال الدین سیوطی رحمۃ اللہ تعالیٰ علیہ نے رسالہ تحریر فرمایا ”تحفۃ الجماء امرؤیۃ اللہ لنساء“ فقریان کے فیض سے ان کے رسالہ مبارکہ کی ترجمانی کے علاوہ چند اضافے کر کے مضمون حوالہ قلم کرتا ہے۔

وَمَا تُوفِيقَ إِلَّا بِاللهِ الْعَلِيِّ الْعَظِيمِ وَصَلَّى اللهُ تَعَالَى
عَلَى حَبِيبِهِ الْكَرِيمِ وَعَلَى آلِهِ وَاصْحَابِهِ اجمعِينَ

مدینے کا بھکاری القیر القادری ابوالصالح

محمد فیض احمد اویسی رضوی غفرلہ

- موقف میں قیامت کے روایت باری تعالیٰ ہر مرد و عورت کو ہوگی اس میں کسی کو اختلاف نہیں۔
- الہست میں سے ایک گروہ کا مذہب ہے کہ موقف میں منافقین کو بھی روایت نصیب ہوگی بلکہ بعض الہست فرماتے ہیں کہ کافروں کو بھی موقف میں زیارت ہوگی پھر ان کو ہمیشہ تک زیارت نہ ہوگی تاکہ وہ حسرت کے عذاب میں بھی بیٹلاریں۔
- اس امت کی عورتوں کو بہشت میں روایت باری تعالیٰ کے متعلق تین مذاہب ہیں:-

مذاہب

- ۱۔ خواتین کو زیارت ہوگی۔ اس کی ایک دلیل یہ ہے کہ روایت باری تعالیٰ کے بارے میں روایات عام ہیں ان میں عورت و مرد کی کوئی تخصیص نہیں، مزید تحقیق آئے گی اور یہی مذہب حق ہے۔
- ۲۔ صرف ایام عید جیسے دنوں میں ہوگی کیونکہ اللہ تعالیٰ ان دنوں میں جگی عام سے نوازے گا جو صرف الٰی جنت سرشار ہوں گے اس عموم میں عورتیں بھی شامل ہیں، لیکن یہ عورتوں کی زیارت کو ایک محدود صورت میں تسليم کیا گیا اور ابن قیم نے کہا اس تحدید کی کوئی دلیل نہیں۔
- ۳۔ ابن کثیر نے کہا کہ سرے سے عورتوں کو زیارت باری تعالیٰ ہوگی ہی نہیں۔ اس کا کہنا ہے کہ عورتیں پردوں میں ہوں گی اور یہ بھی کہا کہ اس بارے میں کوئی روایت وارد نہیں۔ (البدایہ والنهایہ لابن اکثیر)

انتباہ اویسی غفران —— ابن کثیر نے بخل سے کام لیا ہے کہ مسلمان خواتین کو دیدار باری تعالیٰ جیسی نعمتِ عظیمی سے محروم بتایا حالانکہ اللہ تعالیٰ کریم ہے اسے اپنے ہر بندے سے پیار ہے بالخصوص خواتین تو اس کے کرم سے بعض امور میں زیادہ نوازی گئی ہیں تفصیل دیکھئے فقیر کار سالہ ”اللہ تعالیٰ کے خواتین پر انعامات“۔

پھر ایسا اندو غلیں (عورتوں کو جنت میں دیدارِ الہی نہ ہو گا) کا دعویٰ کر کے لکھا را کہ اس بارے میں کوئی روایت نہیں یہ اس کی قلتِ مطالعہ کی دلیل ہے چنانچہ امام سیوطی رحمۃ اللہ تعالیٰ علیہ الحاوی للفتاویٌ، ج ۲ ص ۳۵۰ میں دارقطنی جیسی متداول کتاب حدیث سے عورتوں کو زیارتِ خداوندی تعالیٰ روایت کی تصریح فرماتے ہیں جسے فقیر آگے چل کر تفصیل سے عرض کرے گا۔ (إن شاء اللہ)

فائدہ —— یہ وہی ابن کثیر ہے جو ابن تیمیہ کا عاشق اور تفسیر ابن کثیر کا مصنف ہے۔ ابن کثیر کی گستاخیاں اور اس کے تفصیلی حالات فقیر کی تصنیف ”ابن تیمیہ واعوائے“ کا مطالعہ کجھے۔

حضرت ابن رجب رحمۃ اللہ تعالیٰ علیہ نے فرمایا کہ وہ دن جو دنیا میں مسلمانوں کے یوم عید تھا وہی دن جنت میں ان کا عید کا دن ہو گا جو اسی دن اللہ تعالیٰ کی زیارت کیلئے جمع ہوا کریں گے اور اللہ تعالیٰ ان کیلئے اسی جلوہ گری فرمائے گا اور جمعہ کے دن بھی زیارت ہو گی اسی لئے اس کا نام یوم المزید بھی ہے ہاں عید الفطر و عید الاضحیٰ کے دن خصوصیت سے اللہ تعالیٰ کی زیارت کیلئے اہل اسلام کا اجتماع ہوا کرے گا۔

فائدہ۔ مروی ہے کہ اس اجتماع میں تمام مردوں و عورتیں شریک ہوں گی جیسے عورتیں عیدین میں مردوں کے ساتھ شریک ہوتی ہیں لیکن جمعہ میں ان کی شرکت نہیں ہوتی۔ (الحاوی للفتاویٰ، ج ۲ ص ۳۳۸) یہ اہل جنت کیلئے عمومی حکم ہے۔
فائدہ۔ خواص (اویا و کرام) کا ہر دن عید ہے وہ روزانہ صبح و شام اللہ تعالیٰ کی زیارت کریں گے۔

انتباہ۔ یہ وہی حدیث ہے جس پر ابن کثیر کو آگاہی نصیب نہ ہوئی حالانکہ یہ حدیث، حدیث کی مشہور کتاب دارقطنی، کتاب الرؤییہ میں موجود ہے۔ چنانچہ امام دارقطنی رحمۃ اللہ تعالیٰ علیہ اپنی سند کے ساتھ اسے یوں روایت فرماتے ہیں:-

عن انس بن مالک رضی اللہ تعالیٰ عنہ قال قال رسول اللہ صلی اللہ تعالیٰ علیہ وسلم اذا كان يوم القيمة رآمی المؤمنون ربهم عزوجل فاحديثم عهد ابا بالنظر اليه في كل جمعة ويراه المؤمنات يوم الفطر ويوم النحر۔

”رسول اللہ صلی اللہ تعالیٰ علیہ وسلم نے فرمایا کہ قیامت میں اہل ایمان اپنے پروردگار کی زیارت کریں گے ان کیلئے جمعہ کا دن زیارت کا وقت مقرر فرمائے گا اور مومنات خواتین کو عید الفطر اور عید الاضحیٰ میں زیارت ہوا کرے گی۔“

تبہرہ۔ حق مذہب یہی ہے کہ اہل ایمان عورتوں کو قیامت میں اللہ تعالیٰ کی زیارت ہو گی جن مذاہب میں ان کی زیارت کی نفعی کی گئی ہے وہ غلط اور ناقابل اعتبار ہیں۔

بعض ائمہ کے کلام میں واقع ہے کہ قیامت میں اللہ تعالیٰ کا دیدار مومنین بشر کیلئے خاص ہے اور ملائکہ کو دیدار نہ ہو گا انہوں نے اس آیت:

لَا تُذِرْ كُلَّ الْأَبْصَارِ (پے الانعام: ۱۰۳)

ترجمہ کنز الایمان: آنکھیں اسے احاطہ نہیں کرتیں۔

سے استدلال کیا ہے۔ اگرچہ یہ آیت عام ہے لیکن آیت و احادیث سے مومنین بشر کو خاص کہا گیا ہے لیکن ملائکہ کیلئے آیت اپنے عموم پر ہے لیکن امام تیقی نے کتاب الرویہ میں اس کے خلاف تصریح فرمائی ہے۔

مزید تفصیل و تحقیق فقیر کے رسالہ ”دیدارِ الٰہی“ میں مطالعہ کیجئے۔ (اویسی غفرل)

فائدہ۔ جن بزرگوں نے دیدارِ الٰہی انسانوں سے خاص کافرمایا ہے انہوں نے دلیل میں فرمایا کہ انسانوں کیلئے ایسی خاص عبادت مقرر فرمائی جو ملائکہ کو نصیب نہیں مثلاً جہاد فی سبیل اللہ، بلاء اور مصائب و رنج و محن پر صبر اور رضاۓ الٰہی پر شفقات کی برداشت نیز صراحتہ ثابت ہے کہ انسان کو اللہ تعالیٰ کا دیدار ہو گا اور وہ ان کے اکرام و اعزاز میں انہیں سلام سے اور ہمیشہ کیلئے رضا و خوشی کا اظہار فرمائے گا اور یہ امور ملائکہ کیلئے ثابت نہیں۔

عبداللہ بن عمرو بن العاص رضی اللہ تعالیٰ عنہ فرماتے ہیں کہ اللہ تعالیٰ نے فرشتے صرف اپنی عبادت کیلئے پیدا فرمائے ہیں بعض وہ ہیں کہ جب سے پیدا ہوئے قیامت تک رکوع میں ہیں اور بعض وہ ہیں جو جب سے پیدا ہوئے قیامت تک سجدے میں ہیں جب قیامت کا دن ہو گا اللہ تعالیٰ ان کیلئے تھجی فرمائے گا اور وہ اللہ تعالیٰ کے وجہہ الکریم کو دیکھ کر کہیں گے:

سُبْحَانَكَ مَا عَبَدْنَاكَ حَقًّا عِبَادَتَكَ

”تیرے لئے پاکی ہے ہم نے تیری عبادت کا حق ادا نہ کیا۔“

رسولِ اکرم صلی اللہ تعالیٰ علیہ وسلم نے فرمایا کہ اللہ تعالیٰ کے بعض فرشتے ایسے ہیں کہ وہ قیام میں ہیں خوفِ خدا سے ان کے کاندھے کا نپتے ہیں ان کی آنکھوں سے جو قطرہ گرتا ہے تو فرشتوں پر جو اللہ تعالیٰ کی تسبیح میں مصروف ہیں اور بعض وہ ہیں کہ جب سے اللہ تعالیٰ نے زمین و آسمان کو پیدا فرمایا تو وہ سر بسجود ہیں کبھی سر نہیں اٹھاتے وہ قیامت تک بر بسجود ہیں گے بعض صفت بستہ کھڑے ہیں قیامت تک وہاں سے نہیں ہٹیں گے جب قیامت آئے گی تو اللہ تعالیٰ ان کیلئے جلوہ دکھائے گا وہ اس کے دیدار سے سرشار ہو کر کہیں گے: سبحانک ما عبدناک حق عبادتك ”تیرے لئے پاکی ہے ہم نے تیری عبادت کا حق ادا نہ کیا“ (جیسے تیرے لاٹت ہے)۔ (بنیحقی)

قاضی شاہ اللہ پانی پتی علیہ الرحمۃ تذکرۃ المعاد میں لکھتے ہیں، بعض علماء نے فرمایا ہے کہ روایت حق بشر کے ساتھ مخصوص ہے ملائکہ کونہ ہو گی لیکن بنیحقی نے ملائکہ کیلئے بھی ثابت کی ہے اور سبھی حق ہے جیسا کہ اوپر مذکور ہوا۔

حضرت جابر رضی اللہ تعالیٰ عنہ سے مروی ہے کہ رسولِ اکرم صلی اللہ تعالیٰ علیہ وسلم نے فرمایا کہ قیامت میں اللہ تعالیٰ کی عظمت کیلئے زمین بچھائی جائے گی وہاں تمام آدمی ہی آدمی نظر آئیں گے صرف اس کے دو قدموں کی جگہ خالی ہو گی سب سے پہلے مجھے بلا یا جائے گا میں آتے ہی اللہ تعالیٰ کے حضور سر بسجود ہو جاؤں گا مجھے کھڑے ہونے کا حکم ہو گا میں کھڑے ہو کر عرض کروں گا اے پروردگارِ عالم تیرے احکام کی مجھے اسی جبریل (علیہ السلام) نے خبر دی (اس وقت جبریل علیہ السلام حاضر موجود ہو گے اور وہ اللہ تعالیٰ کے دائیں جانب کھڑے ہوں گے بخدا اس سے قبل جبریل علیہ السلام نے اللہ تعالیٰ کی زیارت نہیں کی تھی) میں عرض کروں گا اے اللہ تعالیٰ تو نے انہیں میرے ہاں بھیجا تھا جبریل علیہ السلام یہ باقیں چکے سے سنتے رہیں گے یہاں تک کہ اللہ تعالیٰ فرمائے گا اس نے سچ کہا پھر مجھے اذن شفاقت ہو گا میں عرض کروں گا اے پروردگارِ عالم یہ تیرے بندے جو تیرے سامنے ہیں انہوں نے تیری عبادت زمین کے چھپے چھپے پر کی یہ گفتگو مقام محمود پر ہو گی۔ (امام حاکم نے فرمایا کہ یہ حدیث علی شرطِ اصلاحیین ہے۔ اس کے اسناد اور بھی ہیں جو امام جلال الدین سیوطی رحمۃ اللہ تعالیٰ علیہ نے الحاوی للفتاویٰ میں ذکر فرمائے۔)

○ حضرت علی بن حسین یعنی امام زین العابدین رضی اللہ تعالیٰ عنہ نے فرمایا کہ رسولِ اکرم صلی اللہ تعالیٰ علیہ وسلم ارشاد فرمائے ہیں کہ قیامت میں زمین دستر خوان کی طرح بچھائی جائے گی وہاں سوائے اس کے دو قدموں کے کوئی جگہ خالی نہ ہو گی اور اس روئے زمین پر آدمی ہی آدمی ہوں گے اس مجمع میں سب سے پہلے مجھے بلا یا جائے گا اس وقت جبریل (علیہ السلام) عرش کی دائیں جانب ہوں گے اور بخدا انہوں نے اس سے قبل اللہ تعالیٰ کو کبھی نہ دیکھا تھا میں عرض کروں گا اے پروردگارِ عالم اسی جبریل (علیہ السلام) نے مجھے خبر دی کہ تو نے انہیں میری طرف بھیجا۔ اللہ تعالیٰ فرمایا گا اس نے سچ کہا۔ پھر میں شفاعت پر کربستہ ہو کر عرض کروں گا اے پروردگارِ عالم بندوں نے تیری زمین کے چپہ چپہ پر تیری عبادت کی (یہ مقام محمود پر گفتگو ہو گی)۔ (رواہ ابن حیران)

○ حضرت امام علی بن حسین یعنی سیدنا امام زین العابدین رضی اللہ تعالیٰ عنہ نے فرمایا کہ مجھے ایک مرد نے خبر دی وہ اہل علم تھے اور رسول اللہ صلی اللہ تعالیٰ علیہ وسلم سے روایت کی آپ صلی اللہ تعالیٰ علیہ وسلم نے فرمایا کہ قیامت میں زمین دستر خوان کی طرح ربِ رحمٰن تعالیٰ کی عظمت کے پیش نظر بچھائی جائے گی وہاں بنو آدم ہی نظر آئیں گے اور صرف اللہ تعالیٰ کے قدم کی جگہ کے سواتnam زمین آدمیوں سے پڑھو گی تمام لوگوں میں مجھے سب سے پہلے بلا یا جائے گا میں آتے ہی سر بسجود ہو جاؤں گا مجھے اٹھنے کا اذن ہو گا اور میں عرض کروں گا اے پروردگار مجھے تیرے احکام کی جبریل (علیہ السلام) نے خبر دی اور اس وقت جبریل (علیہ السلام) اللہ تعالیٰ کی دائیں جانب کھڑے ہوں گے بخدا اس سے قبل اللہ تعالیٰ کو کبھی جبریل (علیہ السلام) نے نہیں دیکھا، اے اللہ تعالیٰ تو نے انہیں میرے ہاں بھیجا تھا۔ جبریل (علیہ السلام) چکے سن رہے ہوں گے یہاں تک کہ اللہ تعالیٰ فرمایا گا تو نے سچ کہا پھر فرمایا مجھے اذنِ شفاعت ہو گا میں عرض کروں گا اے پروردگارِ عالم یہ تیرے بندے ہیں انہوں نے تیری زمین کے چپہ چپہ پر عبادت کی (یہ مقام محمود پر گفتگو ہو گی)۔ (الحاوی للفتاویٰ، ج ۲ ص ۳۵۲)

جنتات بدشت میں جائیں گے یا نہ

اس کی تحقیق فقیر کی تصنیف "جن ہی جن" میں پڑھئے یہاں عرض یہ کرنا ہے کہ جب ملائکہ کیلئے بعض علماء کرام نے عدم جواز کہا تو جن تو اس کے شرعی معنی کے مزید اولیٰ ہیں لیکن محققین نے فرمایا کہ جوں کا ملائکہ پر قیاس صحیح نہیں اس لئے کہ جنتات ایمان کی دولت سے نوازے گئے ہیں علاوہ دیگر محققین کے خود امام اہلسنت امام اشعری رحمۃ اللہ تعالیٰ علیہ مومنین جنتات کیلئے رویت باری تعالیٰ کا اثبات فرمایا ہے۔ (تحفۃ الجلیاء لسیوطی رحمۃ اللہ تعالیٰ علیہ)

مسئلہ: سابقہ اُمّ کے اہل ایمان کو جنت میں دیدارِ الہی ہو گا یہ حضور صلی اللہ تعالیٰ علیہ وسلم کی اُمّت کی خصوصیات سے نہیں ہے۔

امام دارقطنی رحمۃ اللہ تعالیٰ علیہ نے اپنی سند کے ساتھ حدیث نقل کی ہے کہ حضرت جابر رضی اللہ تعالیٰ عنہ سے مروی ہے کہ اللہ تعالیٰ قیامت میں عام لوگوں کیلئے عام جلوہ فرمائے گا لیکن صدیق اکبر رضی اللہ تعالیٰ عنہ کیلئے خاص جلوہ ہو گا۔

سوال۔۔۔ امام ذہبی نے فرمایا کہ یہ حدیث موضوع ہے۔

جواب۔۔۔ امام سیوطی رحمۃ اللہ تعالیٰ علیہ نے امام ذہبی کو فرمایا کہ تم بھی عجیب لوگ ہو احادیث کے بارے میں موضوع کہنے میں کیا کا کیا کہہ دیتے ہو حالانکہ یہ حدیث صحیح حسن ہے۔

فائدہ۔۔۔ ایک روایت میں ہے ”بِتَجْلِي لِلْخَلَائِقِ“ اللہ تعالیٰ مخلوق کیلئے جلوہ گر ہو گا اس حدیث سے اور سابقہ حدیث سے ثابت ہوتا ہے کہ خلائق اور لفظ ناس کے عموم میں مندرجہ ذیل باتیں ثابت ہو گیں:-

- بنو آدم کو مطلق ایارت ہو گی خواہ وہ مرد ہوں یا عورتیں عید کا دن ہو یا کوئی اور دن۔

- اخلاق کے عموم سے ثابت ہوا کہ وہ زیارت بھی صرف بنو آدم سے مخصوص نہیں بلکہ ملائکہ اور جنات سب کو شامل ہے۔

- مطلق جلوہ گری سے ثابت ہوا کہ وہاں وقت کی بھی کوئی قید نہیں عید ہو یا غیر عید، جمعہ ہو یا غیر جمعہ وغیرہ وغیرہ۔

فائدہ۔۔۔ اس حدیث کی یہ تحقیق بھی ہے کہ یہ حدیث حسن ہے۔

نوٹ۔۔۔ حدیث حسن کے بعد کوئی ابن تیمیہ کا عاشق اسے ضعیف نہ کہہ دے یا ابن کثیر کا کوئی مقلد جرأت نہ کرے کہ سرے سے اس قسم کی کوئی حدیث ہی نہیں۔ (معاذ اللہ)

هذا آخر مارقة قلم الفقیر القادری ابوالصالح

محمد فیض احمد اویسی رضوی غفرلہ

بہاول پور، پاکستان

عنوان

مومن کو جنت میں دیدارِ الہی

بسم اللہ الرحمن الرحيم

ابتدائیہ

الحمد لله المالك الواهب الغفار الذى لا تدركه الابصار وهو يدرك الابصار
والصلوة والسلام على حبيبه سيد الابرار وعلى آله الاطهار واصحابه الاخيار

اما بعد! فقیر ابو الصاحب محمد فیض احمد اویسی رضوی غفرلہ ملتمنس ہے کہ المشت وجماعت کا عقیدہ ہے کہ قیامت کے دن
مؤمنوں کو اللہ تعالیٰ کی زیارت ہوگی اس کی تفصیل یوں ہے کہ کیام مؤمنوں کو زیارت حسب مراتب اعمال ہوگی یا مردوں اور عورتوں
کے متعلق فرق ہے یا نہیں اور انہیاء علیہم السلام کے علاوہ اولیاء کرام کو زیارت کس طرح ہوگی اور کفار و مشرکین وغیرہم کو بھی
زیارت ہوگی یا نہیں دو تین گھنٹوں میں مختلف کتب سے مطالعہ جمع کیا۔ اللہ تعالیٰ قول فرمائے۔ (آمین)

نقطہ والسلام مدینے کا بھکاری

الفقیر القادری ابو الصاحب محمد فیض احمد اویسی رضوی غفرلہ

بہاول پور، پاکستان

۱۳ ربیع الاول ۱۴۲۷ھ / ۱۳ ربیع الاول ۱۹۰۹ء

یوم قیامت اللہ تعالیٰ کا دیدار ہر ایک مرد مومن و عورت کو نصیب ہو گا اس میں کسی کا اختلاف نہیں البتہ کے بعض ائمہ سے منقول ہے کہ منافقین کو بھی زیارت ہو گی، بعض الہست کا مذہب ہے کہ کفار کو بھی دیدار حاصل ہو گا۔ لیکن ایک دفعہ کے بعد نہ ہو گا تاکہ ان پر حرمت ہو۔

دیدارِ الہی بہشت کی اعلیٰ نعمتوں سے ہے اس سے بڑھ کر اور کوئی نعمت نہ ہو گی لیکن کفار و منافقین کو جنت سے باہر اور ایک بار پھر انہیں اس نعمت سے محروم رکھا جائے گا تاکہ انہیں اپنی بد قسمی پر افسوس ہو کہ نہ منافق و کفر کرتے نہ دیدارِ الہی سے تاابد محروم رہتے۔

مسئلہ۔۔۔ بہشت میں باری تعالیٰ کے دیدار میں الہست کا اجماع ہے لیکن اس کی تفصیل میں اختلاف ہے جس کا اجمالی ذکر اوپر مذکور ہوا۔ تفصیل آرہی ہے۔ (ان شاء اللہ)

مسئلہ۔۔۔ الہست کی عورتوں کو بہشت میں دیدار ہو گایا نہ؟ اس میں تین مذاہب ہیں:-

- ۱۔ انہیں دیدار نہیں ہو گا اس لئے کہ وہ پردوں میں پرده نہیں ہو گئی۔ اور ان کی روایت کیلئے صراحت کسی حدیث میں ذکر نہیں آیا۔
 - ۲۔ انہیں دیدار ہو گا کیونکہ روایت کی احادیث مطلق ہیں جو مردوں و عورتوں کو شامل ہیں۔
- سر انہیں روایت ہو گی لیکن مخصوص ایام میں یعنی عید کے ایام میں کیونکہ ایام عید میں اللہ تعالیٰ تجلی فرمائیگا جس سے عورتیں بھی زیارت سے مشرف ہوں گی۔

فائدہ۔۔۔ حافظ ابن رجب الطائفی میں فرماتے ہیں کہ وہ دن جو دنیا میں لوگوں کیلئے عید معین تھا اسی دن بہشت میں یوم عید ہو گا جس میں اللہ تعالیٰ تجلی فرمائے گا اور لوگ زیارت سے مشرف ہوں گے یعنی یوم الفطر اور یوم الاضحی خاص ایام زیارت ہوں گے۔

جن میں مردوں و عورتوں ساتھ ہو گئے اور جمعہ کا نام بہشت میں یوم العید ہے کیونکہ یہ دن صرف زیارتِ الہی کیلئے خاص ہے۔

نوت۔۔۔ خواتین کو جنت میں دیدارِ الہی ہو گا ان شاء اللہ تعالیٰ یہی حق مذہب ہے۔ اس کے اثبات میں فقیر نے ایک علیحدہ رسالہ لکھا ہے بنام ”هدیۃ الاحباء برؤیۃ اللہ للنساء“ عرف ”خواتین کو جنت میں دیدارِ الہی“ قابل مطالعہ رسالہ ہے۔

ویسے ہر روز شام و سحر زیارت ہو گی گذشتہ کی تائید حدیث ذیل سے ہے جسے امام دارقطنی نے کتاب امر ویۃ میں روایت کیا ہے:

عن انس بن مالک رضی اللہ تعالیٰ عنہ قال قال رسول اللہ صلی اللہ تعالیٰ علیہ وسلم اذا كان يوم القيمة رآمی المؤمنون ربهم عزوجل فاحديثم عهد ابا بالنظر اليه في كل جمعة ويراه المؤمنات يوم الفطر ويوم النحر۔

”یعنی جب قیامت کا دن ہو گا تو مومنین اللہ تعالیٰ کا دیدار کریں گے سب سے زیادہ قریب زمانہ کی زیارت کرنے والا وہ ہو گا جس نے جمعہ کے روز زیارت کی ہو گی اور عورتیں بھی یوم الفطر اور یوم الاضحیٰ زیارت کریں گی۔“

فائدہ۔ یہ عام عورتوں کا حکم ہے انبیاء علیہم السلام کی ازواج مطہرات اور ان کی بنتات طہرات اور صدیقات خواتین و اولیاء کو عیدوں کے علاوہ دیگر ایام میں بھی زیارت ہو گی یہ صرف ان کی خصوصیت ہے۔ (الحاوی للفتاویٰ، ج ۲ ص ۵۱۱)

ملائکہ کو زیارت

ملائکہ کی زیارت کے متعلق شیخ عزیز الدین بن عبد السلام انکار کرتے ہیں وہ قرآن مجید کی آیت (لَا تُذْرِ كُلُّ الْأَبْصَارِ
“آنکھیں اس کا دراک نہیں کر سکتی”) سے استدلال کیا ہے۔

سوال۔ آیت تو عام ہے تو پھر اہل ایمان کیلئے دیدارِ الہی کی تخصیص کیسی؟

جواب۔ چونکہ مومنین کیلئے تصریحات مل گئی ہیں اسی لئے وہ مستثنی ہیں ملائکہ کیلئے عموم باقی رہے گا علاوہ ازیں جیسا کہ انسانوں کیلئے اطاعت و عبادت ہیں مثلاً جہاد اور مصیبات اور تکالیف وغیرہم پر صبر کرنا اور عبادات میں اسی کی خاطر مشقات اٹھانا وغیرہم اور انسانوں کیلئے ثابت ہے کہ اللہ تعالیٰ کو دیکھیں گے اور اللہ تعالیٰ ان پر سلام بھیجے گا۔ اور اپنی خوشنودی دائی سے انہیں بشارت دے گا اور ایسی باتیں ملائکہ کیلئے ثابت نہیں ان کے قول کو متاخرین رحمہم اللہ تعالیٰ نے بلا انکار نقل کیا اور امام بدرا الدین حقی شبلی نے ”آکام المرجان فی احکام الجان“ میں اور علامہ عزیز الدین جماعتہ رحمہم اللہ تعالیٰ علیہ ”جمع الجموع“ میں اس قول کے قائل ہیں۔

قوی بات یہ ہے کہ ملائکہ کو بھی زیارت نصیب ہو گی حضرت امام ابو الحسن الشعرا رضی اللہ تعالیٰ عنہ نے صراحةً اس کا ذکر فرمایا چنانچہ اپنی کتاب (العنایۃ فی اصول الایات) میں فرماتے ہیں کہ

افضل لذات الجنۃ رؤیۃ اللہ تعالیٰ ثم الرؤیۃ یعنی صلی اللہ تعالیٰ علیہ وسلم فلذا للہ لم یحرم اللہ تعالیٰ اخذ الخ

جنت میں سب سے زیادہ لذیہ نعمت اللہ تعالیٰ اور اس کے پیارے رسول ہمارے نبی اکرم صلی اللہ تعالیٰ علیہ وسلم کا دیدار ہو گا اسی لئے اللہ تعالیٰ نے اپنے انبیاء علیہم السلام اور ملائکہ مقرین اور مومنین اور صدیقین کو زیارت کا شرف بخشنا حضرت امام حافظ بن تیقی رحمۃ اللہ تعالیٰ علیہ بھی ان کی تقلید فرماتے ہوئے کتاب الرؤیۃ میں تحریر فرماتے ہیں:-

خلق الله الملائكة بعبادته اصنافا وان منم لملائكة قياما صافين من يوم خلقهم الى يوم القيامة وملائكة ركوعا خشوعا من يوم خلقهم الى يوم القيامة وملائكة سجودا منذ خلقهم الى يوم القيامة فاذا كان يوم القيامة تجل لهم تبارك وتعالى ونظروا الى وجهه

الکریم الخ

اللہ تعالیٰ نے اپنی عبادت کیلئے ملائکہ کئی قسم کے پیدا فرمائے بعض تو وہ ہیں جب سے پیدا ہوئے قیام میں ہیں بعض رکوع میں بعض سجود میں قیامت تک اسی طرح عبادت میں رہیں گے جب قیامت کا دن ہو گا اللہ تعالیٰ ان پر تجلی ڈالے گا۔

وہ کہیں گے ما عبدناک حق عبادتك - اس کے ثبوت میں امام بن تیقی (رحمۃ اللہ تعالیٰ علیہ) کتاب الزنیۃ میں ایک حدیث نقل فرماتے ہیں:-

قال عليه السلام ان الله ملائكة ترعد فرائهم من مخافشہ ما منهم ملك تقطرد معة من عينه الا وقعت ملك يستجو قال وملائكة سجودا منذ خلق السموات والارض لم يرفعوا رؤسهم ولا يرفعونها الى يوم القيمة ورکو لما لم يرفعوا رؤسهم ولا يرفعونها ای يوم القيمة تجل لهم ربهم فينظرون اليه قالوا سبحانك ما عبدناك حق عبادتك - اس کا ترجمہ اوپر گذر چکا ہے۔

کتاب الفطہہ میں فرماتے ہیں ”فَاذَا رَفَعُوا وَانْظَرُوا إِلَى وَجْهِ اللَّهِ تَعَالَى قَالُوا سَبَحَنَكَ مَا عَبَدْتُكَ حَقْ عِبَادَتِكَ“۔ اس کا ترجمہ بھی وہی ہے جو مذکور ہوا اور ملائکہ کی زیارت کے قائل قاضی القضاۃ جلال الدین بلقینی اور ابن قیم وغيرہما بھی ہیں اور امام جلال الدین سیوطی فرماتے ہیں ”وَهُوَ الْأَرْجَحُ“ بلاشک یہی مذهب زیادہ راجح ہے۔

بعض کتبتے ہیں کہ صرف جبرائیل علیہ السلام کو زیارت ہوگی ابوالاسحاق اسماعیل صفاری بخاری خلق رحمۃ اللہ تعالیٰ علیہ اسی طرح فائدہ۔ بعض کتبتے ہیں اور اپنے دعویٰ میں حدیث ذیل پیش کرتے ہیں:-

قال عليه السلام تمد الأرض يوم القيمة ورا لعلته الرحمن ثم لا يكون البشري من بني آدم
وضع قدمييه ثم ادعى ادل للناس فاخررين جدا ثم يؤذن لي فاقوم يارب اخربني هذا
الجبرائيل والله ماراءه جبرائيل قبلها قط انك ارسلته الى قال جبرائيل سكت لا يتعمكم
حتى يقول الله صدق ثم يؤذن لي بشفاعة فاقول يارب عبادك عبدواك في الطرف الأرض
وذلك المقام محمود (قال الحاكم صحيح على شرط الشيخين)

”یعنی اللہ تعالیٰ کی عظمت کیلئے زمین بچھائی جائے گی پھر تمام بنی آدم حاضر ہوں گے سب سے پہلے مجھے بلا یا جائے گا اور میں سر بخود ہو جاؤں گا مجھے اٹھنے کا حکم ہو گا میں عرض کروں گا یا اللہ تعالیٰ جبریل (علیہ السلام) کی خبر دو میں اسے نہیں دیکھ رہا تو نے اسے میرے ہاں بھیجا تھا۔ فرمایا کہ جبریل خاموش ہو گا کوئی بات نہ کرے گا یہاں تک کہ اللہ تعالیٰ فرمائے گا کہ جبریل نے سچ کہا تھا۔ پھر مجھے شفاعت کی اجازت ہو گی میں عرض کروں گا الہی یہ تیرے بندے ہیں انہوں نے اطرافِ زمین میں تیری اطاعت کی تھی اور یہ مقام، مقام محمود ہے۔ (حاکم نے کہا یہ حدیث صحیحین کی شرط پر صحیح ہے)۔“

علامہ سیوطی فرماتے ہیں کہ صحیح قول یہ ہے کہ تمام ملائکہ کو زیارت ہو گی خنی کو وہ حدیث جو عموم پر دلالت کرتی ہے یہیں پہنچ امام عبد الرزاق بھی ابن حاتم نے بھی ابن حنفی تفسیر میں شیخ خنی کی حدیث مذکور کی طرح نقل کرتے ہیں۔

فائدہ۔ شیخ عزیز الدین آكام المرجان میں فرماتے ہیں جب ملائکہ کیلئے منع کا اختلاف ہے اور عدم روایت کا فتویٰ دیا جا رہا ہے جنات بطریق اولیٰ ہیں کہ ان کو روایت باری تعالیٰ نہ ہو جلال بلقینی فرماتے ہیں کہ اس مسئلہ میں حق یہ ہے کہ ملائکہ کو زیارت الہی کے بارے میں کسی کیلئے ثابت نہیں، لیکن فرمایا کہ روایت یعنی عدم روایت سے توقف بہتر ہے کیونکہ ایمان عرف شرح میں مومنین انسان و جن ہر دونوں کو شامل ہے جب امام اشعری اور دیگر ائمہ نے ایمان دار کیلئے روایت کا ثبوت دیا ہے اسی بنابر توقف اولیٰ ہے امام سیوطی فرماتے ہیں کہ محشر کے میدان میں باقی لوگوں کے ساتھ ملائکہ کرام کو روایت بھی نصیب ہو گی اور بہشت میں مومنین جنات کو کبھی کبھی بلا تخصیص وقت احتمال راجح ہی ہے اور جمعہ کے دن باقی انسانوں کے ساتھ ہے لیکن ظاہر اس بات کے خلاف ہے۔ (سحاوی لفتاویٰ، ج ۲ ص ۵۱)

سابقہ اُمّہ کو دیدارِ خدا

سابقہ اُمّہ کے مومنین کیلئے دونوں احتمال ہیں امام سیوطی رحمۃ اللہ تعالیٰ علیہ فرماتے ہیں:-

ان الا ظهر ساو انهم لهذه الامة في الرؤية والله اعلم

”یعنی زیادہ ظاہری ہے کہ روایت کے بارے میں اُمّہ سابقہ کا حال اُمتِ محمدیہ علی صاحبہ الصلة والسلام کے برابر ہے۔ (والله تعالیٰ اعلم)“
مندرجہ ذیل حدیث سے بھی بھی ثابت ہے:-

عن جابر رضي الله تعالى عنه قال قال رسول الله صلى الله تعالى عليه وسلم إن الله يتجلى للناس عامة ويتجلى لابي بكر خاصه (رواہ الدارقطنی)

”رسول اللہ صلی اللہ تعالیٰ علیہ وسلم نے فرمایا کہ اللہ تعالیٰ عام لوگوں کو عام جنگی سے نوازے گا اور حضرت ابو بکر رضی اللہ تعالیٰ عنہ کو خاص جنگی سے نوازے گا۔“

نٹ۔ اس حدیث پر امام سیوطی رحمۃ اللہ تعالیٰ علیہ نے الحاوی لفتاویٰ، ج ۲ ص ۵۱ میں بہترین بحث فرمائی ہے کہ یہ حدیث موضوع ہے یا صحیح حسن ہے وغیرہ وغیر۔